

शासन संबंधी या राज्य का अर्थ देने के लिए जैसे राजनीति राजाजा, राजकोष, राजदंड आदि 10. कारीगर जैसे राजमिस्त्री 11. रहस्य, भेद, गुप्त बात।

**राजकन्या स्त्री.** (तत्.) राजकुमारी, राजा की पुत्री, राजवंश की कन्या।

**राजकर पुं.** (तत्.) राजा, शासक, सरकार की ओर से लगाया गया कर, राजस्व।

**राजकीय वि.** (तत्.) सरकारी, शासकीय, राज्य से संबंध रखने वाला जैसे- राजकीय आदेश, राजकीय विद्यालय, राजकीय यात्रा।

**राजकीय-अतिथि पुं.** (तत्.) सरकारी मेहमान दूसरे देशों के प्रमुखों, अधिकारियों अथवा अपनी सरकार के अधिकारियों के लिए सरकारी यात्रा आदि के संबंध में परिवहन आवास, भोजन आदि का सरकारी व्यवस्था से किया जाने वाला आतिथ्य सत्कार एवं ऐसे अधिकारी, सरकारी मेहमान।

**राजकीय-अभिलेख पुं.** (तत्.) सरकारी कार्यालयों न्यायालयों आदि में ऐसे दस्तावेजों का संग्रहण एवं रख रखाव जो सरकार या संस्थाओं के कार्यों, घटनाओं के तथ्यों, किसी प्रामाणिक जानकारी, ऐतिहासिक घटनाओं के तथ्यों आदि से संबंधित हों 2. सरकारी मूल प्रलेख, प्रतिलिपियाँ जो किसी भी विषय से संबंधित हो।

**राजकीय-अभिलेखागार पुं.** (तत्.) ऐसा सरकारी कार्यालय, जहाँ सरकारी अर्धसरकारी कार्यालयों, संस्थाओं न्यायालयों आदि से संबंधित महत्वपूर्ण विषयों के ऐतिहासिक या समकालीन प्रलेख, दस्तावेज आदि रखे जाते हैं।

**राजकीय-सम्मान पुं.** (तत्.) किसी सरकार की तरफ से किसी विशिष्ट उल्लेखनीय कार्य के लिए अथवा सम्माननीय पद की दृष्टि से किसी विशेष अवसर पर व्यक्ति विशेष को दिया जाने वाला सम्मान।

**राजकुँअर/राजकुमार पुं.** (तत्.) राजा का पुत्र, राजपुत्र, शहजादा, राजपूत।

**राजकुल पुं.** (तत्.) राजवंश, राजघराना, राजा का कुल, राजप्रासाद या राजदरबार।

**राजकोष पुं.** (तत्.) अर्थ. सरकारी खजाना, राजा का कोष।

**राजकोषीय वि.** (तत्.) अर्थ. राजकोष का, राजकोष से संबंधित, सरकारी खजाने से संबंधित।

**राजकोषीय नीति स्त्री.** (तत्.) अर्थ. सरकार द्वारा देश के आय-व्यय, व्यापार, वाणिज्य योजनाओं आदि के संबंध में बनाई गई आर्थिक नीति।

**राजगद्दी स्त्री.** (तत्.+तद्.) 1. राजसिंहासन, राजा के बैठने का आसन 2. राज्याधिकार 3. राज्याभिषेक लाक्ष. शासन करने का मिला बड़ा अधिकार।

**राजगामी वि.** (तत्.) 1. राजा या राज्य को प्राप्त होने वाली 2. बिना किसी उत्तराधिकारी तथा बिना वसीयतनामा किये किसी के मरने पर राज्य या सरकार के अधिकार में चली जाने वाली (धन-संपत्ति) पुं. वह धन संपत्ति जो स्वामित्व या अधिकारपत्र (वसीयत) के अभाव में राज्य, सरकार के अधिकार में चली गई हो।

**राजगिद्ध पुं.** (तद्.) 1. बड़े कद का वह गिद्ध पक्षी जिसके कंधे तथा सीने सफेद तथा गर्दन के दोनों ओर लटकती ढीली खाल होती है, और अन्य अंग काले होते हैं 2. गीध पक्षी की एक उपजाति।

**राजगिरि पुं.** (तत्.) प्राचीन भारत में हर्यक-मौर्य नंद आदि के शासनकाल में प्रसिद्ध 1. मगध का एक पर्वत जो वर्तमान बिहार राज्य के नालंदा जिले में स्थित है 2. बथुआ- हरी पत्ती वाला साग जो प्रायः शीत ऋतु में अधिक उपलब्ध होता है।

**राजगीर वि.** (तत्.) 1. मकान बनाने वाला मिस्त्री, कारीगर 2. राज, स्थपति स्त्री. राजगिरी-राजगीर का काम या पद।

**राजगृह पुं.** (तत्.) 1. राजा का भवन 2. राजप्रासाद, राजमहल 3. एक प्राचीनतम स्थान जो बिहार